



Amerikanın “Price of Travel” analitik portalı istirahət üçün ən sərfəli şəhərlərin reytingini açıqlayıb.

Avropa ölkələri üçün “Europe Backpacker Index 2014” reytingini açıqlayan portalın hesablamalarına görə, reyting şəhərdə bir gündə sərf edilən vəsaitin məbləğinə görə tərtib edilib.

Ən ucuz şəhərlər siyahısına Buxarest rəhbərlik edib. Burada bir günlük istirahət 24,69 dollardır. Bu məbləğə oteldə bir günlük gecələmə, ictimai nəqliyyatda iki dəfə gediş, 3 dəfə baha olmayan yemək, 3 bakal şərab daxildir.

Qeyd edək ki, “Price of Travel” belə reyting cədvəlini hər il tərtib edir. “Price of Travel”in təsisçisi Rocer Ueyd “Forbes”ə bildirib ki, İstanbul türk lirəsinin 20 fəzi ucuzlaşması nəticəsində ucuz şəhərlər sırasına düşüb. Funt-sterlinq və avro bahalaşdığına görə London və Paris

“ucuzlaşmayıb”.

Krakov, Polşa, Budapeşt kimi şəhərlərin də mövqeyində ciddi dəyişiklik olmayıb.

Rusiyanın Sankt-Peterburq şəhərində bir günlük istirahət 40,97 dollar, Moskvada 45,23 dollar təşkil edir.

Beləliklə 10 ən ucuz şəhərlər siyahısına Buxarest (24,69 dollar), Kiyev (25,61 dollar), Sofiya (26,32), Belqrad (28,27 dollar), Krakov (28,87 dollar), Sarayevo (29,26 dollar), Budapeşt (33,12 dollar), Riqa (33,21 dollar), İstanbul (35,89 dollar), Varşava (37,29 dollar) daxildir.